



न्यूज डायरी

दिल्ली वासस लौटी 16वें वित्त आयोग की टीम

रांची। अरविंद पनगढ़िया के नेतृत्व में बीते 28 मई को झारखंड आई 16वें वित्त आयोग की टीम शनिवार को वापस दिल्ली लौट गयी। झारखंड भ्रमण के दौरान टीम ने न सिर्फ देवघर का भ्रमण किया, बल्कि वहां के जनप्रतिनिधियों से भी संवाद किया। 30 मई राजधानी रांची में सरकार के प्रतिनिधियों, राजनीतिक दलों के साथ बैठक की थी।

केंद्रीय कारा हजारीबाग में नक्सली ने की खुदकुशी

हजारीबाग। लोकनायक जयप्रकाश नारायण केंद्रीय कारा में बंद एक नक्सली विचाराधीन कैदी ने खुदकुशी कर ली है। वार्ड डी में उसका शव शनिवार सुबह फंदे पर लटका मिला। मृतक की पहचान दुमका के काठीकुण्ड थाना क्षेत्र निवासी 30 वर्षीय छोटा श्यामलाल देहरी के रूप में हुई है। बंदी को 9 फरवरी 2021 को दुमका केंद्रीय कारा से हजारीबाग जेल में स्थानांतरित किया गया था। वह नक्सली गतिविधियों से जुड़े आठ मामलों में विचाराधीन था।

आंध्रप्रदेश में ट्रेन हादसे में झारखंड के मजदूर की मौत

रांची। राज्य के मुख्यमंत्री हेमंत सोरेन ने **सीएम हेमंत ने लिया संज्ञान** आंध्रप्रदेश में ट्रेन हादसे में जान गंवाने वाले मजदूर कुशल बुजिया के मामले में संज्ञान लिया है। सीएम ने लातेहार डीसी को मृतक के पार्थिव शरीर को उसके घर तक पहुंचाने के लिए कार्रवाई करने का निर्देश दिया है। उन्होंने मृतक के परिवार को हर जरूरी सरकारी योजना से जोड़ने का भी निर्देश दिया है।

सुकमा से 21 लाख के इनामी तीन नक्सली धराये

सुकमा। छत्तीसगढ़ के सुकमा जिले के जगरगुण्डा थाना क्षेत्रान्तर्गत सक्रिया लाखों रुपये के इनामी तीन हार्डकोर नक्सलियों को पुलिस ने गिरफ्तार किया है। गिरफ्तार दो नक्सलियों पर छत्तीसगढ़ सरकार ने 8-8 लाख और एक नक्सली पर 5 लाख रुपये सहित कुल 21 लाख रुपए का इनाम घोषित कर रखा था। गिरफ्तार नक्सली वर्ष 2024 में जगरगुण्डा क्षेत्रान्तर्गत एक शिक्षादूत को बैठक में बुलाकर पुलिस मुखबिरी के शक में हत्या करने की घटना शामिल रहे हैं।

झारखंड में भी कोरोना के पांच एक्टिव केस

रांची। झारखंड के दो शहरों रांची और जमशेदपुर में कोरोना मरीजों के मिलने के बाद स्वास्थ्य महकमा अलर्ट मोड पर है। राज्य में कुल 06 कोरोना संक्रमित मामले आये हैं। 04 रांची और 02 जमशेदपुर के हैं। रांची में एक मरीज ठीक हो चुका है। विभाग ने के सभी डीसी और सीएस को संक्रमण के फैलाव को रोकने के लिए आवश्यक दिशा निर्देश जारी कर दिया है। वहीं देश मे कोरोना मामलों में पांच गुना वृद्धि देखी गयी है। एक्टिव केस की संख्या 3395 हो गयी है। 24 घंटों में कोरोना से सात मौतें हो गयी हैं।

कार्टून कोना



जैक बोर्ड : पिछले साल के मुकाबले साइंस में 7 प्रतिशत और कॉमर्स में दो प्रतिशत रिजल्ट बढ़ा

साइंस में 79.26% और कॉमर्स में 91.2% छात्र सफल

बारहवीं का रिजल्ट

खबर मन्त्र ब्यूरो

रांची। झारखंड एकेडमिक काउंसिल ने शनिवार को साइंस और कॉमर्स का रिजल्ट जारी कर दिया। स्कूली शिक्षा मंत्री रामदास सोरेन ने परीक्षा परिणामों की आधिकारिक घोषणा की। इस बार साइंस की परीक्षा में 79.26% छात्र पास हुए हैं, जबकि कॉमर्स में 91.2% छात्र सफल घोषित किये गये हैं। पिछले साल की तुलना में इस बार साइंस में 7 फीसदी और कॉमर्स में दो फीसदी से अधिक छात्रों ने सफलता पायी है। कार्यक्रम में स्कूली शिक्षा सचिव उमाशंकर सिंह, जैक अध्यक्ष नटवा हांसदा और जैक सचिव जयंत मिश्र समेत अन्य अधिकारी उपस्थित थे। सभी अधिकारियों ने रिजल्ट को बीते साल की तुलना में बेहतर बताया।

इस साल साइंस में 98634 बच्चों ने परीक्षा दी थी, जिसमें से 78186 बच्चे सफल हुए। साइंस का सफलता का प्रतिशत 79.26% रहा, जो पिछले वर्ष की तुलना में 7% अधिक है। इसमें 80.29% छात्राएं और 78.47% छात्र शामिल हैं। साइंस में 38732 विद्यार्थी प्रथम श्रेणी, 19383 द्वितीय श्रेणी और 63 तृतीय श्रेणी में परीक्षा पास की है।

कॉमर्स में 22066 बच्चों ने परीक्षा दी थी, जिसमें से 20285 बच्चों ने सफलता हासिल की है। सफलता का प्रतिशत 91.2% रहा।



इस बार बेहतर रहा 12वीं का रिजल्ट : रामदास सोरेन

स्कूली शिक्षा और साक्षरता विभाग के मंत्री रामदास सोरेन ने कहा कि पिछले साल की तुलना में इस बार का रिजल्ट अच्छा रहा है। पिछले बार साइंस में 72.79 प्रतिशत रिजल्ट रहा था, जो इस बार बढ़कर 79.26 प्रतिशत हो गया। वहीं कॉमर्स में पिछले साल 90.60 फीसदी था, जो इस बार बढ़कर 91.02 प्रतिशत हो गया। उन्होंने कहा कि अब समय आ गया है कि हम एक ऐसी सशक्त और समावेशी शिक्षा प्रणाली विकसित करें जो राज्य के प्रत्येक छात्र तक पहुंचे।

जो पिछले साल की तुलना में दो फीसदी अधिक है। कॉमर्स में 12829 बच्चों ने प्रथम श्रेणी, 7234 ने द्वितीय श्रेणी और 222 ने तृतीय श्रेणी में पास की है। कॉमर्स में लातेहार जिला अव्वल रहा है।



साइंस का फैक्ट फाइल

फ़स्ट	58,720
सेकेंड	19,383
थर्ड	63
पास	20

कॉमर्स का फैक्ट फाइल

फ़स्ट	12,829
सेकेंड	7234
थर्ड	222
पास	----

टॉप 3 विद्यार्थियों को सरकार देगी नकद पुरस्कार	
12वीं परीक्षा में टॉप 3 स्थान पाने वाले छात्रों को राज्य सरकार पुरस्कार देगी।	
रैंक 1 को	3 लाख नकद, लैपटॉप और मोबाइल फोन।
रैंक 2 को	2 लाख नकद, लैपटॉप और मोबाइल फोन।
रैंक 3 को	1 लाख नकद, लैपटॉप और मोबाइल फोन।

पीएम ने भोपाल से पाकिस्तान को फिर चेताया, कहा

गोली का जवाब गोले से मिलेगा

- पीएम ने देवी अहिल्याबाई महिला सशक्तिकरण महासम्मलेन को किया संबोधित।
- आतंकियों के मददगारों को भारी कीमत चुकानी पड़ेगी

एजेंसी

भोपाल। ऑपरेशन सिंदूर को आतंकवादियों के खिलाफ अब तक का सबसे बड़ा और सबसे सफल अभियान बताते हुए पीएम मोदी ने शनिवार को एक बार फिर पाकिस्तान को कड़े शब्दों में चुनौती देते हुए कहा कि अगर तुम गोली चलाओगे तो मान के चलो कि गोली का जवाब गोले से दिया जायेगा। श्री मोदी यहाँ देवी



के सामर्थ्य का भी प्रतीक बना है। नारी शक्ति को चुनौती दी, मिट्टी में मिला दी : पीएम मोदी ने कहा कि पहलुगाम में आतंकियों ने भारतीयों का खून ही नहीं बहाया, संस्कृति पर भी प्रहार किया। हमारे समाज को बांटने की कोशिश की। सबसे बड़ी बात, आतंकवादियों ने नारीशक्ति को चुनौती दी। यही चुनौती आतंकवादियों और उनके आकाओं के लिए काल बन गयी है। पाकिस्तानी सेना ने जहाँ तक सोचा भी नहीं था, वहाँ तक हमारी सेना ने आतंकी ठिकानों को मिट्टी में मिला दिया। ऑपरेशन सिंदूर ने डके की चोट पर कहा है कि आतंकवादियों के जरिए फ्रॉन्सी वॉर नहीं चलेगा। घर में घुस कर मारेंगे और आतंकियों के मददगारों को भी भारी कीमत चुकानी पड़ेगी।

लड़ाकू विमान का गिरना या संख्या महत्वपूर्ण नहीं, बल्कि जरूरी ये कि वे क्यों गिरे

ऑपरेशन सिंदूर के दौरान भारत के छह लड़ाकू विमानों को मार गिराने की बात झूठी : सीडीएस

साक्षात्कार में खुलासा

ब्लूमबर्ग टीवी को दिये साक्षात्कार में सीडीएस चौहान ने कहा कि यह पता लगाना अधिक महत्वपूर्ण है कि विमान को नुकसान क्यों हुआ, ताकि भारतीय सेना रणनीति में सुधार कर सके और फिर से जवाबी हमला कर सके।

एजेंसी

नयी दिल्ली। भारत के चीफ ऑफ डिफेंस स्टाफ (सीडीएस) जनरल अनिल चौहान ने पाकिस्तान के दावों को गलत बताया है। उन्होंने कहा कि ऑपरेशन सिंदूर के दौरान भारत के 6 लड़ाकू विमानों को मार गिराने की बात पूरी तरह से झूठी है। 'ब्लूमबर्ग टीवी' को दिए एक इंटरव्यू में श्री चौहान ने ये बात कही। उन्होंने यह भी कहा कि



अमेरिका के राष्ट्रपति डोनाल्ड ट्रंप का यह कहना भी गलत है कि भारत और पाकिस्तान परमाणु युद्ध के करीब थे। जनरल चौहान ने कहा कि पाकिस्तान के साथ बातचीत के रास्ते हमेशा खुले हैं, ताकि स्थिति को नियंत्रण में रखा जा सके। उन्होंने यह भी कहा कि भारत अपनी गलतियों से सीखता है और उन्हें सुधारता है। जनरल अनिल चौहान ने पाकिस्तान के साथ हालिया सैन्य टकराव में विमान के नुकसान की बात स्वीकार की, लेकिन छह भारतीय लड़ाकू विमानों को मार

नुकसान लड़ाई का एक हिस्सा

भारतीय वायुसेना के वायु संचालन महानिदेशक, एयर मार्शल एके भारती ने भी स्वीकार किया था कि नुकसान लड़ाई का एक हिस्सा है। उन्होंने यह भी कहा था कि भारतीय वायुसेना के सभी पायलट सुरक्षित घर लौट आए हैं। एयर मार्शल भारती ने 11 मई को प्रेस वार्ता में यह टिप्पणी की थी, जब उनसे ऑपरेशन सिंदूर के दौरान भारत के विमानों के नुकसान के बारे में पूछा गया था। फिलाहाल जनरल चौहान शांगरी-ला वार्ता में भाग लेने के लिए सिंगापुर में हैं।

गिराने के इस्लामाबाद के दावे को बिल्कुल गलत बताया।

ब्लूमबर्ग टीवी के साथ एक साक्षात्कार में चौहान ने कहा कि यह पता लगाना अधिक महत्वपूर्ण है कि विमान का नुकसान क्यों हुआ, ताकि भारतीय सेना रणनीति में सुधार कर सके और फिर से जवाबी हमला कर सके। उन्होंने कहा, मुझे लगता है कि लड़ाकू विमान का गिरना या संख्या महत्वपूर्ण बात नहीं है, बल्कि

महत्वपूर्ण है कि वे क्यों गिरे। जनरल चौहान से पूछा गया कि क्या इस महीने पाकिस्तान के साथ चार दिनों तक सैन्य टकराव के दौरान भारत ने लड़ाकू विमान गंवाए थे। उन्होंने कहा, अच्छी बात यह है कि हम अपनी सामरिक गलतियों को समझ पाए, उन्हें सुधारा और दो दिन बाद फिर से लागू किया। हमने अपने सभी लड़ाकू विमानों को फिर से लंबी दूरी पर लक्ष्य करके उड़ाया।

जेल भेजे गये विनय चौबे और गजेन्द्र सिंह

खबर मन्त्र ब्यूरो

रांची। शराब घोटाला मामले में गिरफ्तार आइएएस विनय चौबे और गजेन्द्र सिंह को शनिवार को एसीबी की विशेष अदालत में पेश किया गया। दो दिनों की रिमांड अवधि शनिवार को खत्म होने के

बाद दोनों को न्यायिक हिरासत में जेल भेज दिया गया है।

चौबे से एक ही दिन पूछताछ : एसीबी की टीम ने निलंबित आइएएस विनय चौबे से पूछताछ के लिए अदालत से दो दिनों का रिमांड लिया था, लेकिन खराब स्वास्थ्य कारणों की वजह से उनसे

केवल एक दिन शुक्रवार को ही पूछताछ हो सकी। इस दौरान गजेन्द्र सिंह से भी पूछताछ की गयी थी। जानकारी के मुताबिक, विनय कुमार चौबे ने पूछताछ के दौरान तबीयत ठीक नहीं होने की बात कह अधिकांश सवालों के जवाब टाल दिये।




बार साइंस में धनबाद के गोविंदपुर की अंकित स्टेट टॉपर बनी है। अंकित को 477 अंक मिले हैं। वहीं चाईबासा की रश्मि कुमारी से कॉमर्स में स्टेट टॉपर होने का गौरव हासिल किया है।

साइंस और कॉमर्स में लड़कियों ने बाजी मारी : इस बार भी इंटर



साइंस और कॉमर्स में लड़कियों ने ही बाजारी मारी है। साइंस में 80.53 फीसदी छात्राओं ने सफलता हासिल की है, जबकि छात्रों का पास परसेंटेज 78.43 फीसदी रहा। कॉमर्स में 95 फीसदी छात्राएं सफल रही हैं, जबकि छात्रों का पास परसेंटेज 86 फीसदी रहा।

गवर्नर और सीएम ने विद्यार्थियों को दी शुभकामनाएं



रांची। राज्यपाल संतोष कुमार गंगवार और सीएम हेमंत सोरेन ने जैक 12वीं साइंस और कॉमर्स के सफल विद्यार्थियों को



लिखा कि जैक बोर्ड की इंटरमीडिएट कॉमर्स और साइंस परीक्षा में उत्तीर्ण होने वाले सभी छात्र-छात्राओं को बहुत-बहुत बधाई, शुभकामनाएं और जोहार। सभी को उज्ज्वल भविष्य की हार्दिक शुभकामनाएं।

जेल भेजे गये विनय चौबे और गजेन्द्र सिंह

खबर मन्त्र ब्यूरो

रांची। शराब घोटाला मामले में गिरफ्तार आइएएस विनय चौबे और गजेन्द्र सिंह को शनिवार को एसीबी की विशेष अदालत में पेश किया गया। दो दिनों की रिमांड अवधि शनिवार को खत्म होने के

बाद दोनों को न्यायिक हिरासत में जेल भेज दिया गया है।

चौबे से एक ही दिन पूछताछ : एसीबी की टीम ने निलंबित आइएएस विनय चौबे से पूछताछ के लिए अदालत से दो दिनों का रिमांड लिया था, लेकिन खराब स्वास्थ्य कारणों की वजह से उनसे

केवल एक दिन शुक्रवार को ही पूछताछ हो सकी। इस दौरान गजेन्द्र सिंह से भी पूछताछ की गयी थी। जानकारी के मुताबिक, विनय कुमार चौबे ने पूछताछ के दौरान तबीयत ठीक नहीं होने की बात कह अधिकांश सवालों के जवाब टाल दिये।



SWARNREKHA COLLEGE OF NURSING
(Affiliated to JNRC & INC, New Delhi)

COURSE	QUALIFICATION	DURATION
ANM	10+2 (any Stream)	2 Yrs.
GNM	10+2 (any Stream with English)	3 Yrs.



SWARNREKHA COLLEGE OF PHARMACY
Recognised by: Pharmacy Council of India (PCI), New Delhi
Affiliated to: Jharkhand State Pharmacy Council

COURSE	QUALIFICATION	DURATION
D.PHARMA	10+2 (PCB/PCM)	2 Yrs.

SWARNREKHA INSTITUTE OF PARAMEDICAL SCIENCE
Recognised by: Jharkhand State Para Medical Council

COURSE	QUALIFICATION	DURATION
DMLT (PATHOLOGY)	10+2 (Science)	2 Yrs.
DRT (X-RAY)	10+2 (Science)	2 Yrs.
O.T. TECHNICIAN	10+2 (Science)	2 Yrs.
OPHT. TECH.	10+2 (Science)	2 Yrs.
DRESSER	10th	1 Yr.

SWARNREKHA SANSTHAN
Opp. Seventh Days Hospital, Booti Road, Bariatu. Ranchi - 09
Mob: 8210772409, 7004418497

साइंस-कॉमर्स में ओबीसी का जलवा, सभी वर्गों में बेटियां आगे



खबर मन्त्र व्यूटे

रांची। झारखंड एकेडमिक काउंसिल (जैक) ने साइंस और कॉमर्स स्ट्रीम का रिजल्ट जारी कर दिया है। इस बार परीक्षा में साइंस से 79.26%, जबकि कॉमर्स से 91.2% छात्र सफल हुए। खास बात यह रही कि दोनों स्ट्रीम में अति पिछड़ा वर्ग ने सर्वश्रेष्ठ प्रदर्शन किया है। इतना ही नहीं सभी वर्गों में इस बार भी लड़कों को पछाड़कर लड़कियों ने बाजी मारी है।

कॉमर्स में विद्यार्थियों का वर्गवार प्रदर्शन			
वर्ग	कुल परीक्षार्थी	उत्तीर्ण छात्र	उत्तीर्ण छात्राएं
अति पिछड़ा वर्ग (ओबीसी)	1173	658 (94.94%)	473 (98.54%)
पिछड़ा वर्ग (बीसी)	2864	1532 (92.79%)	1182 (97.44%)
अनुसूचित जाति (एससी)	614	350 (89.97%)	205 (91.11%)
अनुसूचित जनजाति (एसटी)	4003	2144 (89.25%)	1526 (95.31%)
सामान्य वर्ग (जेनरल)	13,412	6685 (88.53%)	553 (94.35%)

12वीं बोर्ड कॉमर्स परीक्षा का फैक्ट फाइल : कुल परीक्षार्थी :

22,066, लड़के : 12,686, लड़कियां : 9,380
12वीं बोर्ड साइंस परीक्षा का फैक्ट फाइल : कुल परीक्षार्थी : 98634, लड़के : 60725, लड़कियां : 37909
सभी वर्गों में छात्राएं रहीं आगे
हर वर्ग में छात्राओं का प्रदर्शन छात्रों से बेहतर रहा है। विशेषकर अति पिछड़ा वर्ग और अनुसूचित जनजाति वर्ग की छात्राओं ने सर्वश्रेष्ठ प्रदर्शन किया है।

संत अन्ना इंटर कॉलेज की स्वाति बनीं झारखंड की छठी टॉपर

रांची। झारखंड एकेडमिक काउंसिल द्वारा घोषित 2025 के इंटरमीडिएट परीक्षा परिणामों में संत अन्ना इंटरमीडिएट कॉलेज की छात्राओं ने शानदार प्रदर्शन करते हुए विद्यालय की गौरवान्वित किया है। विज्ञान एवं वाणिज्य (कॉमर्स) दोनों संकायों में छात्राओं ने उल्लेखनीय अंक प्राप्त किए हैं।

विज्ञान संकाय में स्वाति कुमारी बनीं राज्य की छठी टॉपर

: विज्ञान संकाय में स्वाति कुमारी ने 471 अंक (94.2%) प्राप्त कर

साइंस में विद्यार्थियों का वर्गवार प्रदर्शन			
वर्ग	कुल परीक्षार्थी	उत्तीर्ण छात्र	उत्तीर्ण छात्राएं
अति पिछड़ा वर्ग (ओबीसी)	9069	5208 (84.01%)	2477 (86.30%)
पिछड़ा वर्ग (बीसी)	18467	9788 (80.69%)	5407 (85.32%)
अनुसूचित जाति	4135	2128 (74.77%)	1006 (78.04%)
अनुसूचित जनजाति	8998	3046 (62.02%)	2938 (71.88%)
सामान्य वर्ग	57965	27479 (79.32%)	18689 (80.12%)

साइंस का साल दर साल रिजल्ट		कॉमर्स का साल दर साल रिजल्ट	
साल	पास प्रतिशत	साल	पास प्रतिशत
2019	57.00	2019	70.44
2020	58.99	2020	77.37
2021	86.89	2021	90.33
2022	92.19	2022	92.75
2023	81.45	2023	88.60
2024	72.70	2024	90.60

कॉलेज में प्रथम स्थान और राज्य स्तर पर छठा स्थान हासिल किया। विद्यालय की प्राचार्या सिस्टर मेरी टोप्पो ने परीक्षा परिणामों पर प्रसन्नता व्यक्त करते हुए कहा कि यह परिणाम अत्यंत संतोषजनक है।

साइंस में अंकिता दत्ता ने झारखंड में किया टॉप

मजदूर के बेटे हसन को मिला दूसरा स्थान

खबर मन्त्र व्यूटे

रांची। झारखंड बोर्ड के 12वीं कक्षा का रिजल्ट जारी किया गया। इस परीक्षा में टुंडी रोड गोविंदपुर के रहने वाले इलेक्ट्रीशियन हेल्पर प्रलय कुमार दत्ता की बेटी अंकिता दत्ता ने इंटर साइंस स्टेट टॉपर बनकर गोविंदपुर और जिले का



नाम रोशन किया है। स्टेट टॉपर अंकिता राजकीयकृत प्लस टू उच्च विद्यालय गोविंदपुर की छात्रा थी। अंकित तीन बहनों में सबसे बड़ी

है। उसकी मां मालती दत्ता गृहिणी है।

वहीं, मजदूर के बेटे हसन शेख कॉमर्स स्ट्रीम में राज्य में सेकंड

टॉपर बने हैं। वह, मिहिजाम के मस्जिद रोड मिहिजाम का रहने वाला है। इनके पिता असगर शेख आसनसोल के समीप जामुड़िया स्थित ग्लास फैक्ट्री में मजदूरी करते हैं। वह आगे कॉमर्स से स्नातक की पढ़ाई पूरी करेगा। इसके पश्चात चार्टड एकाउंटेंट बनना चाहता है। बताया कि स्कूल के अलावा घर पर पांच-छह घंटे नियमित पढ़ाई करता है। खेल में कोई विशेष रुचि नहीं है। सेल्फ स्टडी से इंटरमीडिएट कॉमर्स संकाय में बेहतर अंक हासिल किए हैं।

एनडीपीसी एक्ट के आरोपी की जमानत 5 साल बाद सुप्रीम कोर्ट से रद्द

खबर मन्त्र व्यूटे

रांची। सुप्रीम कोर्ट ने एनडीपीसी एक्ट के आरोपी प्रवीण पाठक को मिली जमानत रद्द कर दी है। जमानत रद्द करने की वजह ट्रायल कोर्ट द्वारा फैसला सुनाने के लिए निर्धारित तिथि पर आरोपी का हाजिर नहीं होना है। प्रवीण पाठक, एनडीपीसी एक्ट के तहत 2021 में दर्ज प्राथमिकी में अभियुक्त था। वह गांजा लेकर चल रही एक गाड़ी के पीछे-पीछे दूसरी कार से चल रहा था। जनवरी 2021 में जांच के दौरान पाठक को भी गिरफ्तार किया गया था। अभियुक्त की ओर से दायर जमानत याचिका पर सुनवाई के बाद हाईकोर्ट ने उसे चार अपराध 2021 को जमानत पर रिहा करने का आदेश दिया था।

हाईकोर्ट के इस आदेश के आलोक में ट्रायल कोर्ट ने उसे जमानत पर रिहा कर दिया था। एनडीपीसी के इस मामले में सुनवाई के बाद ट्रायल कोर्ट ने फैसला सुनाने के लिए 15 मई 2025 की तिथि निर्धारित की थी। लेकिन वह सजा सुनाये जाने के लिए निर्धारित तिथि पर ट्रायल कोर्ट में हाजिर नहीं हो रहा था। इस स्थिति को देखते हुए राज्य सरकार की ओर से सुप्रीम कोर्ट में याचिका दायर की गयी। न्यायाधीश दिपांकर दत्ता और के विनोद चंद्रन की पीठ में याचिका पर सुनवाई हुई। इस दौरान सुप्रीम कोर्ट ने पाया कि आरोपी ट्रायल में सहयोग नहीं कर रहा है। इस स्थिति के मद्देनजर सुप्रीम कोर्ट ने हाईकोर्ट द्वारा अभियुक्त को दी गयी जमानत रद्द कर दी।

सीएम स्कूल ऑफ एक्सीलेंस के खराब प्रदर्शन पर 19 प्रिंसिपल को शोकाँज

खबर मन्त्र व्यूटे

रांची। झारखंड के 19 सीएम स्कूल ऑफ एक्सीलेंस के सीबीएसई 10वीं बोर्ड परीक्षा के परिणाम बेहद निराशाजनक रहे हैं। इन स्कूलों का परिणाम 19.64% से 57% के बीच रहा, जो राज्य द्वारा निर्धारित न्यूनतम मानक 60% से कम है। इसे लेकर शिक्षा विभाग ने कड़ा रुख अपनाया है और स्कूल के प्राचार्यों और प्रभारी प्रधानाध्यापकों को कारण बताओ नोटिस जारी किया गया है।

एक सप्ताह के भीतर डीईओ के जरिये मांगा लिखित स्पष्टीकरण : झारखंड शिक्षा

डीईओ के माध्यम से एसपीडी जेईपीसी ने एक सप्ताह में मांगा जवाब

परियोजना परिपद (जेईपीसी) के निदेशक शशि रंजन ने इस प्रदर्शन को पूरी तरह असंतोषजनक बताया है। उन्होंने कहा कि इन स्कूलों को बेहतर शैक्षणिक माहौल के लिए सभी आवश्यक सुविधाएं और भौतिक संसाधन उपलब्ध कराए गए थे, इसके बावजूद अपेक्षित परिणाम नहीं आ सके। परिपद ने संबंधित प्राचार्यों और प्रभारी प्रधानाध्यापकों को कारण बताओ नोटिस जारी किया है। उन्हें निर्देश दिया गया है कि वे एक सप्ताह के

भीतर जिला शिक्षा पदाधिकारी (डीईओ) के माध्यम से लिखित स्पष्टीकरण दें।

खराब प्रदर्शन के कई कारण बताये जा रहे हैं

खराब परिणाम : 19 स्कूलों का पास प्रतिशत 19.64% से 57% के बीच रहा, जो निर्धारित न्यूनतम मानक से 60% से कम है।

कारण बताओ नोटिस : प्राचार्यों और प्रभारी प्रधानाध्यापकों को कारण बताओ नोटिस जारी किया गया है।



वासियों में खुशी का माहौल है। रश्मि का परिवार चाईबासा के न्यू कॉलोनी नीमडीह में रहता है। रश्मि के परिवार की आर्थिक स्थिति ठीक नहीं है। उसके पिता राजेश प्रसाद चाईबासा बस स्टैंड के समीप दुकान लगाकर

इंटर कॉमर्स में चाईबासा की रश्मि बनी स्टेट टॉपर

आगे बीबीए की पढ़ाई करना चाहती है रश्मि, सरकार से मांगा सहयोग

खबर मन्त्र व्यूटे

रांची। जैक बोर्ड की इंटर कॉमर्स में पश्चिमी सिंहभूम जिले के चाईबासा की बिटिया रश्मि कुमारी ने स्टेट टॉप किया है। रश्मि को कुल 476 अंक (95.2 प्रतिशत) प्राप्त हुए हैं। संत जेवियर बालिका इंटर कॉलेज, चाईबासा की छात्रा रश्मि की इस सफलता से परिवार समेत चाईबासा

के लिए उसने राज्य सरकार से आर्थिक सहयोग की अपील की है। उसने अपनी सफलता का श्रेय कॉलेज के शिक्षकों व परिवार के सदस्यों को दिया है। इधर, रश्मि की सफलता पर संत जेवियर बालिका इंटर कॉलेज के शिक्षकों ने भी खुशी जाहिर की है। उन्होंने कहा कि रश्मि की मेहनत व लगन के कारण ही उसे यह परिणाम हासिल हुआ है। वहीं पश्चिमी सिंहभूम जिले के नोवामुंडी इंटर कॉलेज के छात्र अंकित कुमार साह बारहवीं विज्ञान के रिजल्ट में स्टेट सेकेंड टॉपर बने हैं।

एसीबी ने निलंबित आईएस विनय चौबे व गजेंद्र सिंह को कोर्ट में किया पेश, न्यायिक हिरासत में भेजे गये

खबर मन्त्र व्यूटे

रांची। शराब घोटाला मामले में गिरफ्तार निलंबित आईएसएस अधिकारी विनय चौबे और तत्कालीन उत्पाद आयुक्त गजेंद्र सिंह को एसीबी ने शनिवार को कोर्ट में पेश किया। जिसके बाद दोनों को न्यायिक हिरासत में भेज दिया गया। मालूम हो कि एसीबी ने शराब घोटाला मामले में पूछताछ के लिए दोनों अधिकारियों को दो दिनों की रिमांड पर लिया था। विनय चौबे के स्वास्थ्य खराब होने की वजह से उनसे केवल एक दिन ही पूछताछ हो पायी। शनिवार को रिमांड अवधि खत्म होने के बाद उन्हें वापस कोर्ट में पेश किया गया।

विनय चौबे सलिलता से करते रहे

इनकार : विनय चौबे व गजेंद्र सिंह दोनों से रिमांड अवधि के दौरान अलग-अलग पूछताछ की गयी थी। जानकारी के मुताबिक, विनय कुमार चौबे ने पूछताछ के दौरान तबीयत ठीक नहीं होने की बात कहकर अधिकांश सवालों के जवाब टाल दिये। एसीबी की टीम ने विनय चौबे से पूछा कि प्लसमेंट एजेंसियों के चयन का आधार क्या था, जब कंपनियों ने बकाया जमा नहीं कराया तो उनके खिलाफ क्या कार्रवाई की गयी। इसके अलावा पूछा गया कि बैंक गारंटी की जांच में अनियमितता क्यों बरती गई। उत्पाद सचिव के तौर पर उनकी भूमिका कैसी थी। एसीबी ने उनसे ये सभी सवाल किये, लेकिन विनय चौबे बार-बार अपनी सीधी सलिलता से इनकार करते रहे।

झारखंड आंदोलनकारियों ने की हेल्थ बीमा की मांग, कहा जेल जाने की अनिवार्यता हो खत्म



खबर मन्त्र व्यूटे

रांची। झारखंड आंदोलनकारियों ने राज्य सरकार से स्वास्थ्य बीमा का लाभ देने की मांग की है। इसके साथ ही आंदोलनकारियों में जेल जाने की शर्त को भी समाप्त करने की बात कही है। झारखंड आंदोलनकारी मोर्चा के प्रतिनिधियों ने राज्य के श्रम मंत्री संजय यादव से मुलाकात कर इन मांगों को लेकर ज्ञापन सौंपा है।

झारखंड आंदोलनकारियों को स्वास्थ्य बीमा बेहद जरूरी : पुष्कर महतो

झारखंड आंदोलनकारी मोर्चा के महासचिव पुष्कर महतो ने श्रम मंत्री को ज्ञापन सौंपा। इसके बाद उन्होंने कहा कि वर्तमान सरकार ने झारखंड के आंदोलनकारी के

आश्रितों को सरकारी नौकरी में 5 प्रतिशत क्षैतिज आरक्षण देकर स्वागतयोग्य कार्य किया है। लेकिन वर्तमान में झारखंड राज्य निर्माण के आंदोलनकारियों को सबसे बड़ी जरूरत स्वास्थ्य बीमा की है। पुष्कर महतो ने कहा कि श्रम मंत्री से यह मांग की है कि वह कैबिनेट के अहम हिस्सा होने के नाते सरकार के मुखिया के समक्ष मोर्चा की मांग रखे। उन्होंने कहा कि इसके साथ-साथ राज्य निर्माण के लिए चले आंदोलन में शामिल लोगों के चिन्हीतकरण के लिए जेल जाने की अनिवार्यता समाप्त की जाए।

सीएम हेमंत सोरेन हैं आंदोलनकारी का बेटा, जरूर लेंगे फैसला : श्रम मंत्री

झारखंड आंदोलनकारी मोर्चा

की मांग पर श्रम मंत्री संजय प्रसाद यादव ने प्रतिक्रिया दी है। उन्होंने कहा कि शिबू सोरेन, लालू यादव जैसे हमारे पुरोधा नेताओं के प्रयास से झारखंड अलग राज्य के अस्तित्व में आया है। उन्होंने कहा कि जो लोग यह कहते हैं कि लालू प्रसाद कहते थे कि उनकी लाश पर राज्य का बंटवारा होगा, वह गलत बयानी करते हैं।

श्रम मंत्री संजय प्रसाद यादव ने कहा कि दरअसल, लालू प्रसाद ने ही यह शर्त रखी थी कि झारखंड राज्य का निर्माण तब होगा, जब वहां का सीएम कोई आदिवासी का बेटा बनेगा। श्रम मंत्री ने कहा कि आज लोग चाहे जो बोल लें, लेकिन सच्चाई यही है कि अलग झारखंड निर्माण में राजद की भूमिका को नकारा नहीं जा सकता है।



